

“మధురమైన పిల్లలారా - ఈ బ్రహ్మ అకాలమూర్తి అయిన తండ్రికి నడుస్తూ-మాట్లాడుతున్న
(భైతన్య) సింహాసనము. వారు బ్రహ్మలో వచ్చినప్పుడు బ్రాహ్మణులైన మిమ్ములను రచిస్తారు”

ప్రశ్న:- బుద్ధివంతులైన పిల్లలు ఏ రహస్యాన్ని అర్థము చేసుకొని బాగా తెలిపించగలరు?

సమా:- బ్రహ్మ ఎవరు? ఆ బ్రహ్మ నుండి విష్ణువుగా ఎలా అవుతాడు? ప్రజాపిత బ్రహ్మ ఇక్కడ ఉన్నారు. అయితే అతడేమీ దేవత కాదు. బ్రహ్మనే బ్రాహ్మణుల ద్వారా జ్ఞాన యజ్ఞమును రచించాడు..... ఈ రహస్యాలన్నీ బుద్ధివంతులైన పిల్లలే అర్థము చేసుకొని ఇతరులకు తెలిపించగలరు. అశ్వారూఢులు, పాదచారులు ఇందులో తికమక పడతారు.

పాట:- ఓం నమః శ్చివాయ.....

ఓంశాంతి, భక్తిలో ఒక్కరి మహిమే చేయబడుతుంది. మహిమను పాడారు కదా. కాని వారిని గురించి తెలియదు. వారి యథార్థ పరిచయము కూడా తెలియదు. ఒకవేళ యథార్థ మహిమ తెలిసి ఉంటే తప్పక వర్ణన చేసేవారు. శ్రేష్ఠి శ్రేష్ఠమైనవారు భగవంతుడని పిల్లలకు తెలుసు. వారి చిత్రమే ముఖ్యమైనది. బ్రహ్మ సంతానము కూడా ఉంటారు కదా. మీరందరూ బ్రాహ్మణులు. బ్రహ్మను కూడా బ్రాహ్మణులే తెలుసుకోగలరు, ఇంకెవ్వరూ తెలుసుకోలేరు. కనుకనే తికమక పడతారు. ఇతడు బ్రహ్మ ఎలా అవుతాడు? బ్రహ్మను సూక్ష్మవ్రతనవాసిగా చూపించారు కదా అని అంటారు. ప్రజాపిత సూక్ష్మవ్రతనములో ఉండడు. అక్కడ రచన ఏదీ ఉండదు. దీని గురించి చాలా వాదవివాదాలు చేస్తూ ఉంటారు. బ్రహ్మ, బ్రాహ్మణులు - సరిగ్గా ఉంది కదా అని తెలిపించాలి. క్రీస్తు నుండి క్రైస్తవులు అనే శబ్దము వెలువడింది. బుద్ధుని నుండి బౌద్ధులు, ఇబ్రహీమ్ నుండి ఇస్లామీయులు అలాగే ప్రజాపిత బ్రహ్మ నుండి బ్రాహ్మణులు ప్రసిద్ధులు. బ్రహ్మను ఆదిదేవుడని కూడా అంటారు. వాస్తవానికి బ్రహ్మను దేవత అని చెప్పలేరు. అది కూడా తప్పే. తమను తాము బ్రాహ్మణులమని చెప్పకునేవారి వద్దకు వెళ్ళి - బ్రహ్మ ఎక్కడి నుండి వచ్చాడు? అతడు ఎవరి రచన? బ్రహ్మను ఎవరు సృష్టించారు? అని అడగండి. ఎవ్వరూ చెప్పలేరు. ఎవ్వరికీ తెలియదు. శివబాబా రథము ఏది? ఇందులో బాబా ప్రవేశిస్తారని మీకు తెలుసు. ఈ ఆత్మనే ఒకప్పుడు రాకుమారుడైన శ్రీకృష్ణుని ఆత్మగా ఉండినది. ఆ ఆత్మనే 84 జన్మల తర్వాత బ్రహ్మగా అయ్యింది. ఇతడు మనుష్యుడే కనుక జాతక పత్రములో పేరు మారనే మారుతుంది. బాబా ఇతనిలో ప్రవేశించి ఇతనికి బ్రహ్మ అని పేరు పెడతారు. ఆ బ్రహ్మనే విష్ణు రూపమని కూడా పిల్లలకు తెలుసు. ఇతడే నారాయణునిగా అవుతాడు కదా. 84 జన్మల అంత్యములో కూడా సాధారణ రథమే కదా. ఆత్మలకు శరీరము రథము. అకాలమూర్తి తండ్రికి ఈ బ్రహ్మ మాట్లాడే - నడిచే సింహాసనము. సిక్కులు ఇందుకు పూతి చిహ్నముగా ఆ అకాల సింహాసనాన్ని తయారు చేశారు. కావున ఇవన్నీ ఆత్మల అకాల సింహాసనాలే. ఆత్మలన్నీ అకాలమూర్తులు. సర్వ శ్రేష్ఠమైన భగవంతునికి ఈ రథము కావాలి కదా. రథములో ప్రవేశించి జ్ఞానమునిస్తారు. వారినే జ్ఞానసాగులని అంటారు. రచయిత ఆదిమధ్యాంతముల జ్ఞానమును ఇస్తారు. జ్ఞానసాగులంటే అంతర్యామి లేక సర్వమూ తెలిసినవారని కాదు. సర్వవ్యాపి అంటే అర్థము వేరే. సర్వస్వము తెలిసిన వారంటే అర్థము వేరే. మనుష్యులు అన్నిటికీ కలిపేసి

మనసుకు ఏమి అనిపిస్తే అది అంటూ పోయారు. బ్రాహ్మణులైన మేమంతా బ్రహ్మ సంతానమని పిల్లలైన మీలప్పుడు తెలుసుకున్నారు. మన కులము సర్వ శ్రేష్ఠమైనది. వారు దేవతలను శ్రేష్ఠముగా భావిస్తారు. ఎందుకంటే సత్తయుగము యొక్క ఆదిలో దేవతలు ఉండి వెళ్ళినారు. ప్రజాపిత బ్రహ్మ సంతానులు బ్రాహ్మణులని పిల్లలైన మీకు తప్ప వేరెవ్వరికీ తెలియదు. వారికి ఎలా తెలియాలి. ఎందుకంటే వారు బ్రహ్మను సూక్ష్మవతనములో ఉన్నాడని భావిస్తారు. పూజలు చేసి, శ్రాద్ధము తినే ఆ శారీరిక బ్రాహ్మణులు వేరు. మీరు శ్రాద్ధము మొదలైనవి తినరు. బ్రహ్మ రహస్యమును ఇప్పుడు బాగా తెలిపించాలి. మొదట అన్ని విషయాలను వదిలి, ఏ తండ్రి పతితులను పావనముగా చేస్తారో మొదట వారిని పృథి చేయమని చెప్పండి. తర్వాత ఈ విషయాలు కూడా అర్థమౌతాయి. కొద్దిగా ఏ విషయములోనైనా సంశయము వస్తూనే తండ్రిని వదిలేస్తారు. మొట్టమొదట ముఖ్యమైన విషయము - అల్లే(శివబాబా) మరియు బే(వారసత్వము). తండ్రి చెప్తున్నారు - సదా నన్ను ఒక్కరినే తలంపు చేయండి. నేను తప్పకుండా ఎవరో ఒకరిలో వస్తాను కదా. అతని పేరు కూడా తప్పకుండా ఉండాలి. వచ్చి అతనిని రచిస్తాను. బ్రహ్మను గురించి తెలిపించడానికి మీకు చాలా తెలివి ఉండాలి. పాదచారులు, అశ్వారోహులు తికమక పడ్డారు. తమ స్థితి అనుసారముగా తెలియజేస్తారు కదా. ప్రజాపిత బ్రహ్మ ఇక్కడే ఉన్నారు. బ్రాహ్మణుల ద్వారా జ్ఞాన యజ్ఞమును రచిస్తారు కనుక తప్పకుండా ఇక్కడ బ్రాహ్మణులు కావాలి కదా. ప్రజాపిత బ్రహ్మ ఇక్కడ కావాలి. ఎందుకనగా అతని ద్వారా బ్రాహ్మణులు జన్మిస్తారు. మేము బ్రహ్మ సంతానమని బ్రాహ్మణులు చెప్పుకుంటారు. తరతరాల నుండి మా కులము కొనసాగుతూ వచ్చిందని భావిస్తారు. కాని బ్రహ్మ ఎప్పుడు ఉండేవాడో ఎవ్వరికీ తెలియదు. ఇప్పుడు మీరు బ్రాహ్మణులు. బ్రాహ్మణులనగా బ్రహ్మ సంతానము. ఆ బ్రాహ్మణులకు తండ్రి కర్తవ్యాలను గురించే తెలియదు. భారతదేశములో మొదట బ్రాహ్మణులే ఉంటారు. బ్రాహ్మణులది శ్రేష్ఠి శ్రేష్ఠమైన కులము. మా కులము తప్పకుండా బ్రహ్మ నుండే వెలువడి ఉంటుందని ఆ బ్రాహ్మణులు కూడా భావిస్తారు. కాని ఎప్పుడు, ఎలా..... వెలువడుతుందో వర్ణన చేయలేరు. ప్రజాపిత బ్రహ్మనే బ్రాహ్మణులను రచిస్తారని మీకు తెలుసు. ఆ బ్రాహ్మణులే దేవతలుగా అవుతారు. బ్రాహ్మణులను తండ్రి వచ్చి చదివిస్తారు. బ్రాహ్మణుల వంశము లేదు. బ్రాహ్మణులది కులము. రాజు-రాణులైనప్పుడు సూర్యవంశము వలే వంశము అనబడుతుంది. బ్రాహ్మణులైన మీరు రాజులుగా కారు. కౌరవ-పాండవుల రాజ్యముండేదని వారేది చెప్తారో అది తప్పు. ఇద్దరికీ రాజ్యము లేదు. ప్రజల పై ప్రజా రాజ్యముంది. దీనిని రాజధాని అనరు. కిరీటమే లేదు. బాబా తెలిపించారు - భారతదేశములో మొదట డబుల్ కిరీట ధారులుండేవారు. తర్వాత సింగిల్ కిరీటము గలవారుండేవారు. ఈ సమయములో అసలు కిరీటమే లేదు. ఇది కూడా బాగా ఋజువు చేసి చెప్తాలి. ఎవరు బాగా ధారణ చేస్తారో వారే బాగా తెలిపించగలరు. బ్రహ్మను గురించి కూడా విస్తారముగా తెలిపించవలసి ఉంటుంది. విష్ణువును గురించి కూడా తెలియదు. ఇది కూడా తెలిపించవలసి ఉంటుంది. వైకుంఠమును విష్ణువులి లేక లక్ష్మీనారాయణుల రాజ్యమని అంటారు. శ్రీకృష్ణుడు రాకుమారుడైనప్పుడు నా తండ్రి రాజు అని చెప్తాడు కదా. కృష్ణుని తండ్రి రాజు కాకుండా పోడు. కృష్ణుడు రాకుమారుడు కనుక తప్పక రాజు వద్దనే జన్మించి ఉంటాడు. ధనవంతుల వద్ద జన్మిస్తే రాకుమారుడని అనరు. రాజు పదవికి శ్రీమంతుల పదవికి రాత్రికి పగలుకున్నంత వ్యత్యాసముంది.

రాజుగా ఉన్న కృష్ణుని తండ్రి పేరే లేదు. కృష్ణునికి ఎంత గొప్ప పేరుంది. కృష్ణుని తండ్రి పదవి అంత గొప్పది కాదు. ఎందుకనగా అతడు కేవలము కృష్ణునికి జన్మనిచ్చుటకు నిమిత్తం అవుతాడు. అతని ఆత్మ రెండవ తరగతికి చెందినది. కృష్ణుని ఆత్మ కంటే ఎక్కువగా చదువుకున్నారని కాదు. కృష్ణుడే నారాయణునిగా అవుతాడు. తండ్రి పేరు అదృశ్యమైపోతుంది. అతడు కూడా బ్రాహ్మణుడే కాని చదువులో కృష్ణుని కంటే తక్కువ. కృష్ణుని ఆత్మ చదువులో ఉన్నతముగా ఉన్నందున కృష్ణునికి ఎక్కువ మహిమ ఉంది. కృష్ణుని తండ్రి ఎవరో ఎవరికీ తెలియదు. చివరిలో తెలుస్తుంది. ఇక్కడ నుండే తయారవ్వాలి. రాధకు కూడా ఆమె తల్లిదండ్రులుంటారు కదా. కాని వారికంటే రాధ పేరు ప్రసిద్ధముగా ఉంది. ఎందుకనగా తల్లిదండ్రులు రాధ కంటే తక్కువగా చదివినవారు. రాధ పేరు వారి పేరు కంటే ఉన్నతమైపోతుంది. పిల్లలకు తెలిపించుటకు వీటిని విస్తారముగా తెలియజేశారు. ఆధారమంతా చదువే. బ్రహ్మను గురించి తెలిపించుటకు కూడా తెలివి ఉండాలి. ఆ కృష్ణుని ఆత్మనే పూర్తి 84 జన్మలు అనుభవిస్తుంది. మీరు కూడా 84 జన్మలు తీసుకుంటారు. అందరూ కలిసి ఒకటిగా రాలేరు. చదువులో ఎవరు చురుకుగా ఉంటారో వారు అక్కడ కూడా ప్రారంభములోనే వస్తారు. నెంబరువారుగా వస్తారు కదా. ఇవి చాలా సూక్ష్మమైన విషయాలు. కనిష్ఠ బుద్ధి గలవారు ధారణ చెయ్యలేరు. నెంబరువారుగా వెళ్తారు. మీరు నెంబరువారుగా బదిలీ అవుతారు. చివరిలో వెళ్తే క్షూ కూడా చాలా పెద్దదిగా ఉంటుంది. నెంబరువారుగా తమ తమ స్థానాలకు వెళ్లి నివసిస్తారు. అందరికీ స్థానము నిర్ణయమై ఉంది. ఇది చాలా అద్భుతమైన ఆట. కాని ఎవరూ అర్థము చేసుకోరు. దీనిని ముళ్ళ అడవి అంటారు. ఇక్కడ అందరూ ఒకరికొకరు దుఃఖమునిచ్చుకుంటూ ఉంటారు. అక్కడ న్యాచురల్ సుఖముంటుంది. ఇక్కడ కృత్రిమ సుఖముంది. సత్వమైన సుఖమునిచ్చేవారు ఒక్క తండ్రి మాత్రమే. ఇక్కడి సుఖము కాకిరెట్టకు సమానమైన సుఖము. రోజురోజుకూ ప్రపంచము తమోప్రధానమవుతూ పోతుంది. ఎంతో దుఃఖముంది. బాబా! మాయా తుఫానులు చాలా వస్తున్నాయని అంటారు. మాయ చిక్కుకునేటట్లు చేస్తుంది. దుఃఖము కలిగించే భావము చాలా వస్తుంది. సుఖదాత పిల్లలైన మీకు కూడా దుఃఖము అనుభవమౌతే - పిల్లలారా, ఇది చాలా పెద్ద కర్మభోగమని తండ్రి చెప్తారు. తండ్రి లభించారంటే దుఃఖము అనుభవము రానే రారాదు. పాత కర్మభోగమును యోగబలముతో నిర్మూలించండి. ఒకవేళ యోగబలము లేకుంటే శిక్షలు తిని చుక్తా చేసుకోవలసి వస్తుంది. శిక్షలు అనుభవించి పదవి పొందుకొనుట బాగుండదు. పురుషార్థము చేయాలి లేకుంటే ట్రిబ్యునల్ కూర్చోవలసి వస్తుంది. ప్రజలు అనేకమంది ఉన్నారు. ఇక్కడ డ్రామా అనుసారము గర్భ జైలులో అందరూ చాలా శిక్షలు అనుభవిస్తారు. ఆత్మలు చాలా భ్రమిస్తూ కూడా ఉంటాయి. కొన్ని ఆత్మలు చాలా నష్టము కలిగిస్తాయి. ఎవరిలోనైనా ఎప్పుడైనా ఏదైనా అశుద్ధ ఆత్మ ప్రవేశిస్తే వారిని చాలా సతాయిస్తుంది. నూతన ప్రపంచములో ఈ శిక్షలేవియూ ఉండవు. నూతన ప్రపంచములోకి వెళ్ళుటకు ఇప్పుడు మీరు పురుషార్థము చేస్తున్నారు. అక్కడకు వెళ్లి కొత్త-కొత్త భవనాలు తయారు చేయవలసి ఉంటుంది. కృష్ణుడు జన్మ తీసుకున్నట్లే మీరు కూడా రాజుల వద్ద జన్మిస్తారు. కాని అన్ని మహాత్ము మొదలైనవి మొదటే ఉండవు. వాటిని తర్వాత తయారు చేయవలసి ఉంటుంది. వాటిని ఎవరు రచిస్తారు? ఎవరి వద్ద జన్మిస్తారో వారు రచిస్తారు. రాజుల వద్ద జన్మిస్తామని గాయనము కూడా ఉంది. ఏమేమి జరుగుతుందో

పోను పోను చూడవలసి ఉంటుంది. ఇప్పుడే బాబా అన్ని విషయాలు చెప్పారు. అలా చెప్పే ఇది కూడా కృత్రిమమైన నాటకమైపోతుంది. కనుక ఇప్పుడే ఏమీ చెప్పరు. అలా చెప్పే నియమము డ్రామాలో లేదు. తండ్రి చెప్పున్నారు - నేను కూడా పాత్రధారిణి. డ్రామాలో ఏమి జరుగుతుందో తెలిసి ఉంటే మొదటే చెప్పేవాడిని. బాబా అంతర్కామి అయ్యి ఉంటే మొదటే చెప్పేవారు. తండ్రి చెప్పున్నారు - డ్రామాలో ఏమి జరుగుతుందో దానిని సాక్షిగా ఉండి చూస్తూ పోండి. అంతేకాక స్మృతి యాత్రలో ఆనందంగా కండి. ఇందులోనే ఫెయిల్ అయిపోతారు. జ్ఞానములో ఎప్పుడూ హెచ్చు-తగ్గులుండవు. స్మృతియాత్రలోనే హెచ్చు-తగ్గులవుతూ ఉంటాయి. లభించిన జ్ఞానము ఉండనే ఉంటుంది. స్మృతి యాత్రలో అప్పుడప్పుడూ ఉమంగముంటుంది. అప్పుడప్పుడూ ఉమంగముండదు. యాత్రలలో హెచ్చు-తగ్గులు అవుతూ ఉంటాయి. జ్ఞానముతో మీరు మెట్లు ఎక్కలేరు. జ్ఞానానికి యాత్ర అని అనరు. యాత్ర అనగా స్మృతి చేయుట. తండ్రి చెప్పున్నారు - స్మృతిలో ఉండడము వలన మీరు సురక్షితంగా ఉంటారు. దేహభిమానములోనికి వస్తే మీరు చాలా మోసపోతారు. వికర్మలు చేసేస్తారు. కామము మహాశత్రువు. అందులోనే ఫెయిల్ అవుతూ ఉంటారు. క్రోధము మొదలైనవాటి గురించి బాబా అంతగా చెప్పరు.

జ్ఞానము ద్వారా క్షణములో జీవన్ముక్తి అని చెప్తారు. లేకుంటే సాగరమును సిరాగా చేసుకున్నా వారి మహిమ పూర్తి కాదని చెప్తారు లేక కేవలము అల్లాను తలంపు చేయమని అంటారు. స్మృతి అంటే ఏమిటో వారికి తెలియదు. కలియుగము నుండి సత్యయుగానికి మమ్ములను తీసుకెళ్ళమని అంటారు. పాత ప్రపంచములో చాలా దుఃఖముంది. వర్షాలకు ఎన్ని ఇళ్ళు పడిపోతాయో మీరు చూస్తారు. ఎంతోమంది మునిగిపోతారు. వర్షాలు మొదలైన ప్రకృతి వైపరీత్యాలు కూడా జరుగుతాయి. ఇవన్నీ అకస్మాత్తుగా జరుగుతూ ఉంటాయి. కుంభకర్ణుని నిద్రలో నిదురించి ఉన్నారు. వినాశ సమయములో మేల్కొంటారు. అప్పుడిక ఏమి చేయగలరు! మరణిస్తారు. భూమి కూడా చాలా తీవ్రంగా కంపిస్తుంది. తుఫానులు, వర్షాలు మొదలైనవన్నీ సంభవిస్తాయి. బాంబులు కూడా వేస్తారు. కాని ఇక్కడ గృహ యుద్ధాలు కూడా జరుగుతాయి. రక్త నదులు ప్రవహిస్తాయని గాయనము చేయబడింది. ఇక్కడ మారణహోమము జరుగుతుంది. ఒకరి పై ఒకరు కేసులు వేసుకుంటూ ఉంటారు కనుక తప్పక పోట్లాడుకుంటూ కూడా ఉంటారు. అందరూ అనాథలే. మీరు మాత్రమే సనాథులు. మీరు యుద్ధాలు మొదలైనవేమీ చేయరాదు. బ్రాహ్మణులగుట వలన మీరు యజమాని(బాబా/ధని) వారిగా అయ్యారు. ధని(యజమాని) అనగా తండ్రి లేక పతి. శివబాబా పతులకు పతి. నిశ్చితార్థము జరిగినప్పటి నుండి నేను నా పతిని ఎప్పుడెప్పుడూ కలుసుకుంటానా అని కన్న కుతూహలముగా ఉంటుంది. శివబాబా మాకు మీతో నిశ్చితార్థము జరిగిపోయింది. ఇప్పుడు మేము మీతో ఎలా కలవాలని ఆత్మలు చెప్తాయి. కొందరు సత్యము వ్రాస్తారు. కొందరు చాలా దాచిపెడ్తారు. బాబా మా ద్వారా ఈ తప్ప జరిగిపోయిందని సత్యంగా తెలపరు. క్షమించమని కూడా అడగరు. ఎవరైనా వికారాలకు వశమైతే బుద్ధిలో ధారణ జరగదు. బాబా చెప్పున్నారు - మీరు అలాంటి తప్పులు చేస్తే ముక్కలు-ముక్కలుగా అయిపోతారు. నేను మిమ్ములను పవిత్రముగా, సుందరముగా చేయుటకు వచ్చాను. మీరు మరలా ఎందుకు ముఖాన్ని నల్లగా చేసుకుంటారు. భలే స్వర్గములో వస్తారు కాని పైనా విలువగల చిన్న పదవిని పొందుతారు. రాజధాని స్థాపనాతూ ఉంది. కొందరు ఓడిపోయి జన్మ-జన్మలకు పద భ్రష్టులైపోతారు. మీరు

తండ్రి ద్వారా ఈ లక్ష్మీనారాయణుల పదవి పొందుటకు వచ్చారు ఈ బాబా(బ్రహ్మ) ఎంత శ్రేష్ఠముగా తయారవుతున్నారు. వారి పిల్లలైన మనము ప్రజలుగా ఎందుకు కావాలి? తండ్రి సింహాసనాధికారులగుట, వారి పిల్లలు దాస-దాసీలగుట ఇది ఎంత సిగ్గుపడవలసిన విషయము. చివరిలో మీకంతా సాక్షాత్కారమౌతుంది. అప్పుడు ఎందుకలా చేశామని చాలా పశ్చాత్తాపపడతారు. సన్యాసులు కూడా బ్రహ్మచారులుగా ఉంటారు. అందుకే వికారులంతా వారికి తల వంచి నమస్కరిస్తారు. పవిత్రతకు గౌరవముంది. భాగ్యములో లేకుంటే తండ్రి వచ్చి చదివిస్తున్నా తప్పలు చేస్తూనే ఉంటారు. స్మృతి చెయ్యనే చెయ్యరు. వారి ద్వారా అనేక వికర్షలు జరిగిపోతాయి.

పిల్లలైన మీ పై ఇప్పుడు బృహస్పతి దశ ఉంది. ఇంతకంటే ఉన్నతమైన దశ ఇంకేదీ లేదు. పిల్లలైన మీ పై ఈ దశలు తిరుగుతూనే ఉంటాయి. మంచిది.

మధురాతి మధురమైన ఆత్మిక పిల్లలకు మాత - పిత, బాప్ దాదాల ప్రియస్మృతులు మరియు గుడ్ మార్నింగ్

ఆత్మిక పిల్లలకు ఆత్మిక తండ్రి నమస్తే.

ధారణ కొరకు ముఖ్య సారము:-

1. ఈ ద్రామాలో ప్రతి దృశ్యాన్ని సాక్షిగా ఉండి చూడాలి. ఒక్క తండ్రి స్మృతిలోనే మునిగి ఆనందంగా ఉండాలి. స్మృతి యాత్రలో ఎప్పుడూ ఉత్సాహము తగ్గిపోరాదు.
2. చదువులో ఎప్పుడూ అజాగ్రత్తగా ఉండరాదు. తమ శ్రేష్ఠ అదృష్టాన్ని తయారు చేసుకునేందుకు తప్పకుండా పవిత్రులుగా అవ్వాలి. ఓటమి చెంది జన్మ - జన్మలకు పదవీ భ్రష్టులుగా అవ్వరాదు.

వరదానము:- “ విశ్వకళ్యాణ భావన ద్వారా ప్రతీ ఆత్మ సురక్షితముగా ఉండుటకు

ప్లాను తయారు చేయు సత్యమైన రహస్యం భవ ”

వర్తమాన సమయములో చాలా ఆత్మలు వారి అకళ్యాణానికి వారే నిమిత్తమవుతున్నారు. వారి కొరకు దయాహృదయులై ఏదైనా ప్లాను తయారుచెయ్యండి. ఏదైనా ఇతర ఆత్మ పాత్రను చూచి స్వయం ఆందోళన చెందకండి. వారు సురక్షితంగా ఉండుటకు సాధనాన్ని ఆలోచించండి. ఇది జరుగుతూనే ఉంటుంది అని భావించకండి. వృక్షమేమో శిథిలావస్థకు రావాల్సిందే అని అనుకోరాదు. వచ్చిన విఘ్నాలను సమాప్తము చెయ్యాలి. విశ్వకళ్యాణకారి మరియు విఘ్నవినాశకులు అనే టైటిల్స్ ఏవైతే ఉన్నాయో వాటి ప్రకారము సంకల్పము, మాట, మరియు కర్మలో దయాహృదయులై వాయుమండలాన్ని పరివర్తన చేయడంలో సహాయోగులుగా కండి.

స్లోగన్:- “ ఎవరైతే బుద్ధి పై అటిస్సన్ అనే పహారా ఇస్తూ ఉంటారో వారే కర్మయోగులుగా

అవుతారు ”